

## राजस्थान के कप्तान रियान पराग ई-सिगरेट पीते दिखे ड्रेसिंग रूम का वीडियो वायरल

नई दिल्ली, 29 अप्रैल। आईपीएल 2026 में राजस्थान रॉयल्स के कप्तान रियान पराग विवाद में फंस गए हैं। मंगलवार को पंजाब किंग्स के खिलाफ खेले गए मैच के दौरान वह ड्रेसिंग रूम में ई-सिगरेट पीते कैमरे में कैद हुए। इस मामले में भारतीय बोर्ड बीसीसीआई ने पराग से जवाब मांगा है। लाइव ब्रॉडकास्ट की यह क्लिप सोशल मीडिया पर वायरल हो रही है। वीडियो राजस्थान की बल्लेबाजी के 16वें ओवर का है। इसमें पराग ध्रुव जुरेल और यशस्वी जायसवाल को मौजूदगी में कथित तौर पर ई-सिगरेट पीते दिख रहे हैं।

भारत में 2019 से ई-सिगरेट पूरी तरह बैन है - उल्लंघन पर जेल और जुर्माने का प्रावधान है। रियान पराग का ई-सिगरेट पीना गलत माना जा रहा है। भारत सरकार ने ई-सिगरेट निषेध अधिनियम 2019 के तहत वेपस और ई-सिगरेट के उत्पादन, बिक्री, आयात और निर्यात पर प्रतिबंध लगाया है। उल्लंघन पर जुर्माने और जेल की सजा का प्रावधान है। ऐसे में एंटी-एथलीट और टीम कप्तान का सार्वजनिक मंच पर इसका इस्तेमाल कानून और खेल की मर्यादा का उल्लंघन माना जा रहा है।

## देवेंद्र क्रिकेट अकादमी जीती



जयपुर, 29 अप्रैल। अंडर-12 पिंकसिटी कप में देवेंद्र शेखावत क्रिकेट अकादमी ने पहले बल्लेबाजी करते हुए 40 ओवर में 277 रन 5 विकेट के नुकसान पर बनाएं। भूमिका ने 71 और कोशलेंद्र सिंह ने 44 रनों का योगदान दिया। लक्ष्य का पीछा करने उतरी शास्त्री क्रिकेट अकादमी 11 ओवर में मात्र 45 रन पर ऑल आउट हो गई। शौर्य ने सर्वाधिक 20 रनों का योगदान दिया। देवेंद्र शेखावत क्रिकेट अकादमी की ओर से रोहित गुर्जर ने 5 और दीपक सैनी ने 4 विकेट लिया। मैन ऑफ़ द मैच रोहित गुर्जर को चुना गया।

## टीम-ए पहली पारी की बढ़त से जीती कुमार वासुदेव व गौरव सालवी के शतक



जयपुर, 29 अप्रैल। जयपुर जिला क्रिकेट संघ द्वारा आयोजित के एम रूंगटजी ट्रॉफी में आज जयपुरिया ग्राउंड पर खेले गए जा रहे मैच में टीम ए ने टीम बी को पहली पारी की बढ़त से हराया। टीम ए ने पहली पारी में 91 रनों की बढ़त प्राप्त की। टीम ए ने दूसरे दिन के स्कोर से 3 विकेट पर 131 रन से आगे खेलते हुए कुमार वासुदेव के शतक 107 रन (156 गेंद, 17 चौके व 1 छक्के), गौरव सालवी के 170 रन (184 गेंद, 21 चौके व 5 छक्के) की पारियों से चौथे विकेट के लिए 233 रनों का साझेदारी की बदौलत, 81.5 ओवर में 408 रन बनाए। टीम बी के लिए सौरभ यादव ने 28 पर 3, कैफ गुडपेज ने 62 पर 3, निखिल कोहली ने 104 पर 2, आर्यन यादव व हिमांशु भारद्वाज ने एक एक विकेट लिया। टीम बी को जीत के लिए 500 रनों का लक्ष्य मिला। टीम बी ने मैच समाप्त तक दक्ष कासलीवाल के 40 रन, रोहन राजभर के 34 रन व रोहन सिंह के नाबाद 19 रन से 18 ओवर में 3 विकेट पर 100 रन बनाए। टीम ए के लिए हिमांशु राणा, महेंद्र पारीक व रमेश शर्मा ने एक-एक विकेट लिया।

## स्टेट लेवल यूथ कप अंडर-17 नीरजा मोदी एकेडमी ने आर.डी. एकेडमी को हराया



जयपुर, 29 अप्रैल। राजस्थान यूथ क्रिकेट क्लब द्वारा आयोजित राज्य स्तरीय यूथ कप अंडर 17 में आज खेले गए मैच में नीरजा मोदी एकेडमी ने आर डी एकेडमी को 2 विकेट से हराया। आर डी ने टॉस जीतकर पहले बल्लेबाजी करते हुए अमन तिरुपानी के 45 रन, अमन कुमार के 30 रन, अथर्व सिंह के 45 रन व आयुष सिंह के 17 रनों से 35.2 ओवर में 174 रन बनाए। नीरजा मोदी एकेडमी के लिए मनवीर सरावगी ने 20 पर 3, धनुष कोटिया ने 57 पर 3 व आदित्य ने 27 पर 2 विकेट लिए। नकाबी पारी में नीरजा मोदी एकेडमी ने दिवीत जवाबल के 56 रन, यशवर्धन सिंह के 19 रन, ध्रुव गुप्ता के 22 रन, मनवीर सरावगी के 20 रनों से 31.3 ओवर में 8 विकेट पर 175 रन बनाकर मैच जीत लिया। आर डी एकेडमी के लिए हिमांक सैनी ने 29 पर 3, मोहित शर्मा ने 18 पर 2, अथर्व सिंह व अमन तिरुपानी ने एक-एक विकेट लिया।

# हाईस्कोरिंग मुकाबले में हैदराबाद ने मारी बाजी, मुंबई ने गंवाया छठा मुकाबला



मुंबई, 29 अप्रैल। सनराइजर्स हैदराबाद ने मुंबई इंडियंस को आईपीएल 2026 के 41वें मुकाबले में 6 विकेट से हराया। वानखेड़े स्टेडियम में पहले बल्लेबाजी करते हुए 20 ओवर में 5 विकेट खोकर 243 रन बनाए। मुंबई के लिए रिकल्टन ने शतक लगाया। 244 रनों के विशाल लक्ष्य का पीछा करने उतरी हैदराबाद की टीम को ट्रेविस हेड और अभिषेक शर्मा ने धमकेदार शुरुआत दिलाई। दोनों के बीच पहले विकेट

के लिए 129 रन की साझेदारी हुई। हेड और क्लासेन की अर्धशतकीय पारियों की बदौलत सनराइजर्स हैदराबाद ने 8 गेंद शेष रहते मैच अपने नाम किया। हैदराबाद ने 18.4 ओवर में 4 विकेट खोकर 249 रन बनाए। हैदराबाद की जारी सीजन में पांचवीं जीत है, जबकि मुंबई को छठे मुकाबले में हार का सामना करना पड़ा है। मुंबई इंडियंस ने सनराइजर्स हैदराबाद के खिलाफ रयान रिक्लटन की शतकीय पारी की बदौलत 20

ओवर में 5 विकेट खोकर 243 रन बनाए। इसके जवाब में हैदराबाद ने दमदार शुरुआत की है। अभिषेक शर्मा और ट्रेविस ने पावरप्ले में 6 ओवर में 92 रन बनाए। अभिषेक शर्मा 24 गेंद में 45 और ईशान किशन बिना खाता खोले आउट हुए। गजनफर ने दोनों को आउट किया। हार्दिक ने ट्रेविस हेड को आउट किया। हेड 30 गेंद में 76 रन बनाकर आउट हुए। इसके बाद हेनरिक क्लासेन और नितीश कुमार रेड्डी ने

पारी को संभाला। वानखेड़े स्टेडियम में सलामी बल्लेबाज रयान रिक्लटन ने नाबाद 123 रन बनाए। मुंबई इंडियंस की नई सलामी जोड़ी आज पारी की शुरुआत करने उतरी। मुंबई ने विल जैक्स और रयान रिक्लटन को पारी की शुरुआत के लिए भेजा है। विल जैक्स और रयान रिक्लटन ने टीम को दमदार शुरुआत दिलाई। दोनों के बीच पहले विकेट के लिए 93 रनों की साझेदारी हुई। विल जैक्स 22 गेंद में 46 रन बनाकर नितीश का शिकार बने। सूर्यकुमार यादव 5 गेंद में 5 रन ही बना सके। नमन धीर 17 गेंद में 22 रन बनाकर आउट हुए। 19वें ओवर की पहली ही गेंद पर साकिब हुसैन ने हार्दिक का शिकार कर लिया। हार्दिक पंड्या ने 15 गेंदों में दो चौके और दो छक्के उड़ाते हुए (31) रन बनाये। आखिरी ओवर में तिलक वर्मा (सात) हिंगे का शिकार बने। मुंबई इंडियंस ने निर्धारित 20 ओवरों में पांच विकेट पर 243 रनों का विशाल स्कोर खड़ा किया। सनराइजर्स हैदराबाद के लिए प्रफुल्ल हिंगे ने दो विकेट लिए। शशान मलिंगा, साकिब हुसैन और नितीश कुमार रेड्डी ने एक-एक बल्लेबाज को आउट किया। मुंबई इंडियंस ने टॉस जीतकर पहले बल्लेबाजी करने का फैसला किया है।

## रिकल्टन ने मुंबई इंडियंस के लिए टोका सबसे तेज शतक, आईपीएल में ध्वस्त किया 18 साल पुराना रिकॉर्ड

मुंबई, 29 अप्रैल। साउथ अफ्रीका के बल्लेबाज रयान रिक्लटन का बुधवार को आईपीएल 2026 में सनराइजर्स हैदराबाद (एसआरएच) के खिलाफ बल्ला गरजा। उन्होंने मुंबई के वानखेड़े स्टेडियम में 44 गेंदों में 100 रन क्लेन्टी किए। मुंबई इंडियंस के ओपनर ने इस दौरान आठ चौके और सात छक्के लगाए। यह 29 वर्षीय रिक्लटन का इंडियन प्रीमियर लीग में पहला शतक है। उन्होंने शतक लगाते ही 18 साल पुराना रिकॉर्ड ध्वस्त कर दिया। दरअसल, रिक्लटन आईपीएल में मुंबई के लिए सबसे तेज शतक जड़ने वाले प्लेयर बन गए हैं। उन्होंने श्रीलंका के पूर्व दिग्गज बल्लेबाज सनथ जयसूर्या को पछाड़ा। जयसूर्या ने आईपीएल 2008 में एमआई की ओर से जेम्स सुपर किंग्स (सौएसके) के खिलाफ 45 गेंदों में संचुरी लगाई थी। युवा बल्लेबाज तिलक वर्मा भी मुंबई के लिए 45 गेंदों में शतक जमा चुके हैं। उन्होंने यह कारनामा मौजूदा सीजन में गुजरात टाइटंस (जीटी) के विरुद्ध किया था।



## काली पट्टी पहनकर मुंबई इंडियंस के खिलाड़ियों ने खेला मैच

मुंबई, 29 अप्रैल। मुंबई इंडियंस के खिलाड़ी बुधवार को सनराइजर्स हैदराबाद के खिलाफ मुकाबले में बांह पर काली पट्टी बांधकर 'खेलने उतरे' हैं। फ्रेंचाइजी ने आधिकारिक तौर पर इस कदम के पीछे की दुखद वजह बताई है। मुंबई ने एक आधिकारिक बयान जारी कर बताया कि टीम के स्पोर्ट स्टाफ के एक सदस्य की बेटी का असामयिक निधन हो गया है। फ्रेंचाइजी ने परिवार के प्रति एकजुटता और संवेदना व्यक्त करने के लिए काली पट्टी बांधी है। फ्रेंचाइजी ने मैच से पहले बयान जारी करके कारण की पुष्टि की। इसमें कहा गया कि खिलाड़ी काली पट्टी परिवार के साथ स्मृति और एकजुटता के प्रतीक के रूप में पहन रहे हैं। फ्रेंचाइजी ने कहा, "हमारे स्पोर्ट स्टाफ की बेटी के असामयिक निधन के कारण, परिवार के साथ स्मृति और एकजुटता के प्रतीक स्वरूप मुंबई इंडियंस के खिलाड़ी आज काली आर्मबैंड पहनने मुंबई इंडियंस ने परिवार की गोपनीयता का सम्मान करते हुए स्पोर्ट स्टाफ सदस्य या परिवार के बारे में कोई अतिरिक्त जानकारी नहीं दी।

## मैदान में उतरेगी अफगानिस्तान की महिला फुटबॉल टीम

नई दिल्ली, 29 अप्रैल। विश्व फुटबॉल की सर्वोच्च संस्था फ़ीफा ने अफगानिस्तान की महिला शरणार्थी टीम को अंतरराष्ट्रीय प्रतियोगिताओं में भाग लेने की अनुमति दे दी है। अफगानिस्तान की राष्ट्रीय टीम की महिला खिलाड़ियों ने तालिबान शासन के कारण पांच साल पहले अपना देश छोड़ दिया था और तब से वह अंतरराष्ट्रीय प्रतियोगिताओं में खेलने की अनुमति मिलने का इंतजार कर रही थी। ब्रिटिश कोलंबिया के वैकूबर में मंगलवार को हुई फीफा परिषद की बैठक में अफगानिस्तान की महिला शरणार्थी टीम को मान्यता देने के लिए फीफा के नियमों में संशोधन करने पर सहमति बनी।

## विश्व बिलियर्ड्स चैम्पियनशिप : सौरव कोठारी ने दिग्गज आडवाणी को हरा दूसरी बार जीता खिताब

नई दिल्ली, 29 अप्रैल। भारत के सौरव कोठारी ने यहां एकतरफा फाइनल में हमवतन पंकज आडवाणी को हराकर आईबीएसएफ विश्व बिलियर्ड्स चैम्पियनशिप का खिताब बरकरार रखा। कोलकाता के खिलाड़ी ने तीन घंटे तक चले फाइनल में 19 बार के चैंपियन आडवाणी को 1133-477 से हराया। कोठारी ने लगातार अच्छे ब्रेक बनाए। उन्होंने 485, 121, 90, 241 और 155 के ब्रेक बनाकर अपनी जीत सुनिश्चित की। कोठारी ने फाइनल के बाद अपनी जीत को अपने पिताजी मनोज कोठारी को समर्पित किया जिनका इस साल के शुरू में निधन हो गया था। उन्होंने कहा, "मैं अपने पिताजी के लिए इस प्रतियोगिता को दोबारा जीतना चाहता था। यह जीत मैं अपने पिताजी



को समर्पित करता हूँ।" कोठारी ने कहा, "विश्व खिताब जीतना वाकई अविश्वसनीय लगता है और उसका बचाव करना तो और भी खास है।" आडवाणी ने शुरू में 141 का ब्रेक बनाया लेकिन कोठारी ने 485 के साथ उसका करारा जवाब दिया। इसके बाद उन्होंने 121 और 90 के ब्रेक बनाकर आडवाणी को मुकाबले से बाहर कर

दिया। आडवाणी जब 224-700 से पीछे चल रहे थे तब उन्होंने 64 का ब्रेक बनाया। कोठारी ने उनकी गलती का फायदा उठाकर 241 का ब्रेक बनाया और 941-288 से बढ़त हासिल करनी। आडवाणी ने इसके बाद 119 का ब्रेक बनाया लेकिन कोठारी ने 155 का ब्रेक हासिल करके अपनी आसान जीत सुनिश्चित की।

## आरसीए एडहॉक कमेटी ने आरसीए ग्राउंडस्टाफ को आईपीएल की तैयारियों हेतु दिए निर्देश

जयपुर, 29 अप्रैल। आरसीए एडहॉक कमेटी संयोजक डॉ मोहित जसवंत यादव व सदस्य आशीष तिवारी, अरिष्ट सिंघवी ने जयपुर में आगामी 1 मई को राजस्थान रॉयल्स - दिल्ली कैपिटल्स के मध्य सवाई मान सिंह स्टेडियम पर खेले जाने वाले टाटा आईपीएल मैच के लिए राजस्थान क्रिकेट संघ ग्राउंडस्टाफ द्वारा जो जा रही तैयारियों को निरीक्षण किया। संयोजक डॉ मोहित जसवंत यादव के अनुसार आरसीए एडहॉक कमेटी जयपुर में आईपीएल के आयोजन में राज्य सरकार, बीसीसीआई, राजस्थान रॉयल्स का हर स्तर पर सहयोग कर रही है। इसी कड़ी में आरसीए ने सवाई मान सिंह स्टेडियम मैदान को आईपीएल मैच के आयोजन के लिए नियमित ग्राउंडस्टाफ के साथ अन्य ग्राउंड से प्रशिक्षित ग्राउंड्समैन को भी सहयोग के लिए उपलब्ध कराया है व ये सभी दिन रात मेहनत कर सवाई मान सिंह स्टेडियम को



उच्च स्तर पर तैयार करने हेतु अथक प्रयास कर रहे हैं। आरसीए एडहॉक कमेटी ने बीसीसीआई ऑफिशल्स को भी पूर्ण विश्वास दिलाया है की आरसीए एडहॉक कमेटी जयपुर में आईपीएल के आयोजन के लिए हर स्तर पर पूर्ण सहयोग दे रही है व आरसीए आवश्यकता पड़ने पर अपने सभी अनुभवी ऑफिशल्स, आरसीए स्टाफ को भी सहयोग करने के लिए उपलब्ध कराएगा। राजस्थान रॉयल्स - दिल्ली

कैपिटल्स मैच से पूर्व आज सवाई मान सिंह स्टेडियम पर दिल्ली कैपिटल्स टीम ने अभ्यास किया। भारत के पूर्व अंतरराष्ट्रीय खिलाड़ी व दिल्ली कैपिटल्स के स्पोर्ट स्टाफ मुनाफ पटेल ने आरसीए द्वारा आईपीएल मैचों के लिए तैयार किये गए ग्राउंड की जमकर तारीफ करते हुए कहा की जयपुर के सवाई मान सिंह स्टेडियम का ग्राउंड आईपीएल का सबसे उच्च स्तरीय व शानदार ग्राउंड है जिसका सारा श्रेय आरसीए व उसके स्टाफ को जाता।

## भारतीय गोल्फर विजय कुमार का 57 साल की उम्र में निधन



नई दिल्ली, 29 अप्रैल। भारत के दिग्गज गोल्फर विजय कुमार का उनके गृह नगर लखनऊ में दिल का दौरा पड़ने से निधन हो गया। वह 57 साल के थे। इंडियन ओपन 2002 के विजेता और चार बार के ऑर्डर ऑफ मेरिट चैंपियन विजय भारतीय पेशेवर गोल्फ के सबसे सफल और सम्मानित खिलाड़ियों में से एक थे। विजय ने 1988 में पेशेवर गोल्फर के रूप में करियर शुरू किया। उन्होंने एक दशक से भी ज्यादा समय तक भारतीय धरेलु गोल्फ पर अपनी दबदबा बनाए रखा और इस दौरान कई खिताब जीते। इंडियन ओपन 2002 में उनकी जीत विशेष रूप से उल्लेखनीय है। वह इंडियन ओपन जीतने वाले 9 भारतीय गोल्फरों में से एक हैं। विजय ने 1999 में स्कॉटलैंड के सेंट एंड्रयूज में अलैन्ड डनहिल कप में भी भागना ल प्रतियोगिता में भाग लिया था। डीपी वर्ल्ड प्रोफेशनल गोल्फ टूर ऑफ इंडिया के अध्यक्ष कपिल देव ने विजय कुमार के निधन को भारतीय गोल्फ के लिए बड़ी क्षति बताया है।

## आरसीबी के सामने कड़ी परीक्षा होगी गुजरात टाइटंस की

अहमदाबाद, 29 अप्रैल। निरंतरता हासिल करने के लिए वेताब गुजरात टाइटंस को गुरुवार को यहां होने वाले इंडियन प्रीमियर लीग (आईपीएल) के मैच में शानदार फॉर्म में चल रही रॉयल चैलेंजर्स बेंगलुरु (आरसीबी) की टीम की कड़ी चुनौती का सामना करना पड़ेगा। अब जबकि टूर्नामेंट का आधा चरण पूरा हो चुका है तब गुजरात टाइटंस की टीम आठ मैचों में चार जीत और चार हार के साथ अंक तालिका में आगे बढ़ने के लिए संघर्ष कर रही है। दूसरी तरफ मौजूदा चैंपियन आरसीबी शानदार फॉर्म में हैं और उसने आठ मैचों में से छह में जीत दर्ज की है। आरसीबी अभी अंक तालिका में दूसरे स्थान पर है। आरसीबी की तरफ से उसके तेज गेंदबाजों भुवनेश्वर कुमार और जोश हेजलवुड ने मिलकर कहर बरपाया है। जहां भुवनेश्वर ने अपनी शानदार स्विंग से पुराने दिनों की याद दिला दी है, वहीं हेजलवुड ने टेस्ट मैच के स्तर की गेंदों से बल्लेबाजों को परेशान उड़ाते हुए (31) रन बनाये। आखिरी ओवर में तिलक वर्मा (सात) हिंगे का शिकार बने। मुंबई इंडियंस ने निर्धारित 20 ओवरों में पांच विकेट पर 243 रनों का विशाल स्कोर खड़ा किया। सनराइजर्स हैदराबाद के लिए प्रफुल्ल हिंगे ने दो विकेट लिए। शशान मलिंगा, साकिब हुसैन और नितीश कुमार रेड्डी ने एक-एक बल्लेबाज को आउट किया। मुंबई इंडियंस ने टॉस जीतकर पहले बल्लेबाजी करने का फैसला किया है।



बनाए है। वाशिंगटन सुंदर ने मध्य क्रम में अपनी काबिलियत साबित की है, जबकि शाहरुख खान और राहुल तेवतिया जैसे फिनिशर अभी तक कोई खास कमाल नहीं दिखा पाए हैं। आरसीबी ने पिछले मैच में दिल्ली कैपिटल्स को करारी शिकस्त दी थी जिससे उसका मनोबल बढ़ा होगा। दिल्ली में मिली बड़ी जीत के बाद आरसीबी के कप्तान रजत पाटीदार ने कहा था, "अपनी दिनचर्या का पालन करना बहुत जरूरी है क्योंकि अभी लंबा सफर तय करना है, लेकिन मुझे लगता है कि हम एक-एक मैच पर ध्यान केंद्रित कर रहे हैं। हमारे लिए सकारात्मक बात यह है कि हमारा कोई ना कोई खिलाड़ी अच्छा प्रदर्शन कर रहा है।"

## फीफा का बड़ा फैसला : फुटबॉल में मुंह ठककर बहस पर अब सीधा रेड कार्ड, नया नियम लागू



नई दिल्ली, 29 अप्रैल। चैंपियंस लीग मैच के दौरान विनीसियस जूनियर के खिलाफ की गई कथित नस्लीय टिप्पणी को गंभीरता से लेते हुए अंतरराष्ट्रीय फुटबॉल संघ बोर्ड (आईएफएबी) ने एक नए नियम को मंजूरी दी है जिससे खिलाड़ियों को दूसरे खिलाड़ी से मौखिक बहस करते समय मुंह ढकने पर लाल कार्ड से दंडित किया जाएगा। ब्रिटिश कॉलंबिया के वैकूबर में मंगलवार को हुई बैठक में आईएफएबी ने सर्वसम्मति से इस नियम को मंजूरी दी। यह नियम 11 जून से शुरू होने वाले विश्व कप फुटबॉल में लागू होगा। विश्व फुटबॉल की सर्वोच्च संस्था फीफा ने इस नियम का प्रस्ताव तब रखा था जब रियाल मैड्रिड के विनीसियस जूनियर ने फरवरी में चैंपियंस लीग मैच के दौरान बेनफिका के जियानलुका प्रेस्ट्रियानी पर मुंह ढककर नस्लीय टिप्पणी करने

का आरोप लगाया था। यूरोपीय फुटबॉल की सर्वोच्च संस्था यूईएफए ने पिछले सप्ताह प्रेस्ट्रियानी पर छह मैचों का प्रतिबंध लगा दिया था। अगर प्रेस्ट्रियानी को अर्जेंटीना की विश्व कप टीम में चुना जाता है तो उन्हें पहले दो मैचों से बाहर रहना पड़ सकता है। इस प्रतिबंध के खिलाफ हालांकि अपील की जा सकती है। आईएफएबी ने बयान में कहा, "किसी विरोधी खिलाड़ी के खिलाफ बहस के दौरान मुंह ढकने वाले किसी भी खिलाड़ी को लाल कार्ड से दंडित किया जा सकता है।" अंतरराष्ट्रीय फुटबॉल के नियम तय करने वाली संस्था ने यह भी घोषणा की कि रेफरी के फैसले के विरोध में मैदान छोड़ने वाले किसी भी खिलाड़ी को लाल कार्ड दिखाया जा सकता है। यह नियम उन टीम अधिकारियों पर भी लागू होगा जो खिलाड़ियों को मैदान छोड़ने के लिए कहते हैं।

## बांग्लादेश के तेज गेंदबाजों ने आईसीसी वनडे रैंकिंग में लगाई छलांग

नई दिल्ली, 29 अप्रैल। बांग्लादेश गेंदबाज शोरिफुल इस्लाम, मुस्ताफिजुर रहमान और नाहिद राणा को आईसीसी पुरुष वनडे गेंदबाजी रैंकिंग में फायदा हुआ है। बांग्लादेश ने हाल ही में अपने घर पर न्यूजीलैंड के खिलाफ 2-1 से वनडे सीरीज जीत हासिल की और तीन मैचों की सीरीज में इन तेज गेंदबाजों ने शानदार प्रदर्शन किया। शोरिफुल इस्लाम, मुस्ताफिजुर रहमान और नाहिद राणा ने सीरीज जीत में अहम योगदान देते हुए बांग्लादेश के लिए कुल 18 विकेट लिए, जिसका फायदा इन्हें वनडे गेंदबाजी रैंकिंग में हुआ। वनडे गेंदबाजों की

अपडेटेड रैंकिंग में शोरिफुल 11 पायदान ऊपर चढ़कर 28वें स्थान पर पहुंच गए, जबकि रहमान 14 पायदान ऊपर चढ़कर 41वें स्थान पर पहुंच गए। सीरीज में ब्लेयर बांग्लादेश ने हाल ही में अपने घर पर न्यूजीलैंड के खिलाफ 2-1 से वनडे सीरीज जीत हासिल की और तीन मैचों की सीरीज में इन तेज गेंदबाजों ने शानदार प्रदर्शन किया। शोरिफुल इस्लाम, मुस्ताफिजुर रहमान और नाहिद राणा ने सीरीज जीत में अहम योगदान देते हुए बांग्लादेश के लिए कुल 18 विकेट लिए, जिसका फायदा इन्हें वनडे गेंदबाजी रैंकिंग में हुआ। वनडे गेंदबाजों की

ऊपर चढ़कर 32वें स्थान पर) और लिटन दास (15 स्थान ऊपर चढ़कर 65वें स्थान पर) को फायदा हुआ। इस अनुभव जोड़ी ने न्यूजीलैंड के खिलाफ सीरीज में अहम योगदान दिया। सीरीज में नजमुल ने कुल 155 रन और लिटन ने 129 रन बनाए। वनडे ऑलराउंडरों की रैंकिंग में मेहदी हसन मिराज को फायदा हुआ है। सीरीज के निर्णायक मैच में 22 रनों की नाबाद पारी और दो विकेट लेने के बाद 28 वर्षीय खिलाड़ी एक स्थान ऊपर चढ़कर संयुक्त रूप से तीसरे स्थान पर पहुंच गए।

## श्रीलंका क्रिकेट के अध्यक्ष शम्मी सिल्वा ने अपने पद से दिया इस्तीफा

नई दिल्ली, 29 अप्रैल। श्रीलंका क्रिकेट (एसएलसी) के अध्यक्ष शम्मी सिल्वा ने तत्काल प्रभाव से अपने पद से इस्तीफा दे दिया है। बोर्ड ने बुधवार को एक आधिकारिक बयान में इसकी जानकारी दी। श्रीलंका क्रिकेट ने बयान में बताया कि एसएलसी के अध्यक्ष शम्मी सिल्वा ने आज अपने पद से इस्तीफा दे दिया है। उनके साथ एसएलसी की एजीक्यूटिव कमिटी के पदाधिकारियों और सदस्यों ने भी अपना इस्तीफा दे दिया है। एसएलसी के अनुसार इस फैसले के बारे में औपचारिक रूप से राष्ट्रपति अनुरा कुमारा दिसानायके और युवा मामले एवं खेल मंत्री सुनील कुमारा गमागे को बता दिया गया है। हालांकि बोर्ड इस्तीफों का तत्काल कोई आधिकारिक कारण नहीं बताया है। एसपीएनक्रिकइंफो के अनुसार सिल्वा ने फरवरी के अंत में श्रीलंका क्रिकेट का पद संभाला था। उन्होंने थिलंगा सुमाधिपाला का स्थान लिया, जिन पर भ्रष्टाचार के आरोप लगे थे। शुरुआत में सिल्वा को सुमाधिपाला का करीबी माना जाता था, लेकिन उन्होंने धीरे-धीरे इस पद पर अपनी पकड़ पनबूत कर ली और लगातार चार कार्यकाल पूरे किए, जिनमें से तीन चुनाव निर्विरोध जीते। इनके सात साल के कार्यकाल के दौरान पुरुष और महिला टीमों ने एशिया कप खिताब जीते, लेकिन लगातार सफलता हाथ नहीं लगी। पुरुष टीम की रैंकिंग में भारी गिरावट आई। इसके अलावा 2023 वनडे विश्व कप (नौवें स्थान पर) और 2024 और 2026 टी20 विश्व कप (जिसकी सह-मेजबानी श्रीलंका ने की थी) में निराशाजनक प्रदर्शन रहा।